

समाचार
प्रधानमंत्री आवास योजना
आवास मेले के प्रथम दिन 2900 लोगों ने कराया रजिस्ट्रेशन
(आयुक्त श्री राहुल देव ने आवास मेले की व्यवस्थाओं का लिया जायजा)



कोरबा 19 सितम्बर 2019 –प्रधानमंत्री आवास योजनांतर्गत नगर पालिक निगम कोरबा के मुख्य कार्यालय साकेत भवन में आयोजित दो दिवसीय आवास मेले के प्रथम दिन आज 2900 से अधिक लोगों ने अपना रजिस्ट्रेशन कराया। आयुक्त श्री राहुल देव ने आवास मेले की व्यवस्थाओं का जायजा लिया तथा उचित व्यवस्थाओं हेतु आवश्यक दिशा निर्देश अधिकारियों को दिए।

प्रधानमंत्री आवास योजना सबके लिए आवास के अंतर्गत नगर पालिक निगम कोरबा के मुख्य प्रशासनिक भवन साकेत परिसर में 19 एवं 20 सितम्बर को दो दिवसीय आवास मेले का आयोजन किया जा रहा है। प्रधानमंत्री आवास योजना (शहरी) सबके लिए आवास योजनांतर्गत कोई भी व्यक्ति अपना पहला पक्का मकान खरीदने, बनाने, सुधार करने के लिए बैंक से ऋण प्राप्त करने व अधिकतम 02 लाख 67 हजार रुपये तक ब्याज अनुदान लेने हेतु पात्र होंगे। इसी प्रकार 75 हजार रुपये में मोर आवास-मोर चिन्हारी योजनांतर्गत किफायती आवास प्राप्त कर सकेंगे। योजना के मोर जमीन-मोर मकान घटक अंतर्गत अधिकतम 02 लाख 28 हजार रुपये तक का अनुदान प्राप्त कर सकते हैं। इस आवास मेले में आधार कार्ड की फोटोकापी के साथ पहुंचकर कोई भी व्यक्ति अपना रजिस्ट्रेशन करा सकता है। आज आवास मेले के प्रथम दिन 2900 से अधिक लोगों ने अपना रजिस्ट्रेशन कराया। आयुक्त श्री राहुल देव ने आवास मेले में पहुंचकर वहां की व्यवस्थाओं का जायजा लिया तथा समुचित व्यवस्थाएं बनाने के संबंध में आवश्यक दिशा निर्देश अधिकारियों को दिए। आवास मेले के दौरान आये लोगों को प्रधानमंत्री आवास योजना के बी.एल.सी., सी.एल.एस.एस., ए.एच.पी. आदि घटकों की विस्तार से जानकारी दी गई।

बैंकों की रही सहभागिता— आवास मेले में विभिन्न बैंकों ने भी अपने स्टाल लगा रखे थे, जहां पर आवास मेले में आये लोगों को मकान लोन पर मिलने वाली सब्सिडी, बैंक ऋण की प्रक्रिया, लगने वाले आवश्यक दस्तावेज आदि की विस्तार से जानकारी दी जा रही थी। आवास मेले में एच.डी.एफ.सी.बैंक, छ.ग.राज्य ग्रामीण बैंक, एल.आई.सी.हाउसिंग फायनेंस, एस.व्ही.माईक्रोहाउसिंग फायनेंस, इलाहाबाद बैंक, स्टेट बैंक आफ इंडिया आदि बैंकों ने आवास मेले में अपनी सहभागिता दी।